

பெரும் பணக்காரர்களுக்கு பல லட்சம் கோடி ரூபாய் கடனை தள்ளுபடி செய்யும் ஒன்றிய அரசு மெட்ரோ ரயில் திட்டத்திற்கு நீதி ஒதுக்க மறுப்பது ஏன்?

தமிழ்நாட்டை வஞ்சிக்கும் பா.ஜ.க. அரசுக்கு வரும் தேர்தலில் தக்க பாடம் புகட்டுவீர்!

திருச்சியில் “உரிமைகளை மீட்க ஸ்டாலினின் குரல்” பொதுக்கூட்டத்தில் கழகப் பொருளாளர் டி.ஆர்.பாலு எம்.பி. வேண்டுகோள்!

திருச்சி, பிப்.19 -
“பெரும் பணக்காரர்களுக்கு பல லட்சம் கோடி ரூபாய் கடனை தள்ளுபடி செய்யும் ஒன்றிய அரசு சென்னை மெட்ரோ ரயில் திட்டத்திற்கு நீதி ஒதுக்க மறுப்பது ஏன்? இப்படி தமிழ்நாட்டை வஞ்சிக்கும் ஒன்றிய பா.ஜ.க. அரசுக்கு வரும் நாடாளுமன்றத் தேர்தலில் தக்க பாடம் புகட்டுவீர்” என்று கழகப் பொருளாளர் டி.ஆர்.பாலு அவர்கள் திருச்சியில் நடைபெற்ற “உரிமைகளை மீட்க ஸ்டாலினின் குரல்” பொதுக்கூட்டத்தில் வேண்டுகோள் விடுத்தார்.

இக்கூட்டத்தில் கழகப் பொருளாளர் டி.ஆர்.பாலு எம்.பி. அவர்கள் ஆற்றிய உரை வருமாறு:-

திருச்சி பாராளுமன்றத் தொகுதியில் நடைபெற்றுக் கொண்டிருக்கும் உரிமைமீட்டிப் ஸ்டாலினின் குரல் எனும் இந்த கொள்கை முழக்கக் கூட்டம் தமிழகத்தில் உள்ள 39 நாடாளுமன்ற தொகுதிகளிலும் நடைபெற்றுக் கொண்டிருக்கிறது. அப்படிப்பட்ட நிகழ்ச்சிகளில் ஒன்றாக நம்முடைய திருச்சியில் இந்த நிகழ்ச்சி பிரம்மாண்ட அளவில் நடைபெற்று கொண்டிருக்கிறது.

இந்த காட்சியைக் காணுகின்ற நேரத்தில் 1967 ம் 1971 ம் என் கண் முன்னால் வந்து கொண்டிருக்கிறது. திருச்சி மாநகரில் உள்ள எல்லா சாலைகளிலும் இன்றைக்கு கழகத் தொழர்கள் இளைஞர் அணி தம்பிமார்களும்கழக முன்னோடிகளும், மகளிர் அணி சகோதரிகளும் வந்து கொண்டிருப்பதை நான் பார்த்து கொண்டு வந்தேன்.

1967 விலும் 1971 லும் நான் கண்ட காட்சியைப் போல் இப்போது திருச்சியில் கண்கொள்ளா காட்சிகளை கண்டேன் மகிழ்ந்தேன்.

மாநாடு போல் தீண்ட மக்கள்!

இந்தத் தொகுதியை ஏறக்குறைய எல்லா கட்சிகளும் கேட்கின்றன. எல்லா கட்சிகளும் வருகின்ற தேர்தலை முன்னிட்டு பேச்சுவார்த்தைக்கு வரும் போது அவர்கள் கட்சிக்கு திருச்சியைக் கேட்டிறார்கள். அதற்கு காரணம் இங்குள்ள கழக நிர்வாகிகளின் ஒன்றுமையான உழைப்பதான். இங்கு யாரை பார்த்தாலும் ஆயிரம் வாட்ஸ் பல்பு எரிவது போல் முகம் பிரகாசமாக உள்ளது. அந்த அளவுக்கு மிகச் சிறப்பாகப் பணியாற்றிக் கொண்டிருக்கின்ற கழக நிர்வாகிகள் இளைஞர் அணி சகோதரர்கள் மகளிரணி சகோதரிகள் இப்படி அனைவரும் ஒருசேர ஒன்றுமையுடன் பணியாற்றும் பெருமைக்கு சொந்தக்காரரான அன்பிற்குரிய நண்பர் கழக முதன்மைச் செயலாளர் கே.என்.நேரு அவர்களால் ஒரு பெரிய மாநாடு போல இந்த கூட்டம் நடத்தப்படுவது பெருமையானதாகும்.

என்னுடைய அன்பு மாப்பிள்ளை அன்பில் மகேஸ் பொய்யாமொழி அவர்கள் இந்த இருவரும் தலைவரின் படைத் தளபதிகளாக இருந்து மாவட்டக் கழகத்தையும் இந்த மாநாட்டையும்கிச் சிறப்பாக நடத்துகிறார்கள் என்றால் அதற்கு முக்கிய காரணம் தலைவர் தளபதி அவர்கள்தான். இரண்டு மாவட்டக் கழகங்களையும் வளர்ச்சியை நோக்கி வழிநடத்தும் நேரத்தில் அவர்கள் எடுக்கும் முயற்சியால் கழகம் முன்னேற்றப் பாதையில் அழைத்துச் செல்லப்படும் என்பதை இந்தக் கூட்டத்தைப் பார்க்கும் போது நான் தெரிந்து கொண்டேன்.

அன்பில், மன்னை ஆற்றிய பணிகள்!
சோழ மண்டலத்திற்கு பல்வேறு சிறப்புகள் உண்டு தண்ணீரும் காவேரியே ! தார்வேந்தன் சோழனே ! மண்ணாவது சோழமண்டலமே ! என்று பாடப்பட்டது சோழமண்டலம்; மாமன்னர்கள் ராஜராஜன், ராஜேந்திரன், கரிகாலன் ஆகியோரின் வழித்தோன்றல்களாக இந்த சோழ மண்டல கழகத்தைக் கட்டி ஆண்ட சின்ன மருது பெரிய மருதுகளான தலைவர் கலைஞர் அவர்களின் போர்ப்படைத் தளபதிகளான அன்



பில், மன்னை வாழ்ந்த பூமி. இப்பகுதிக்கு வருகின்ற நேரத்தில் யெல்லாம் ஒருபக்கம் அன்பிலும், மன்னையும் ஆற்றிய பணிகள், அவர்கள் கண்ட களங்கள் என் கண்முன்னே வந்து போகும். அப்பேர்ப்பட்ட இந்த மாவட்டத்தில் மிகச் சிறந்த மாமன்னர்கள் ஆண்ட சோழ மண்டலமான திருச்சியில் நான் பேசுவது பெருமையாகும்.

சோழ மண்டலத்திற்கு மேலும் பல பெருமைகள் உண்டு.
இந்திய விடுதலைப் போராட்டத்திற்கு நிதி திரட்டுவதற்காக காந்தியடிகளால் லால்குடியில் தங்கினார். தகவல் அறிந்த ஏராளமான பொதுமக்கள் தாங்களாக முன்வந்து காந்தியடிகளிடம் விடுதலை போராட்ட நிதி வழங்கினார்கள்.

அப்போது இடுப்பில் கைக்குழந்தையை தூக்கிக்கொண்டு ஒரு பெண் வந்து காந்தியடிகளைப் பார்த்து தன் கைக்குழந்தைக்கு பால் வாங்க வைத்திருந்த அரையணாவை காந்தியடிகளிடம் கொடுத்தார். அதைப் பார்த்து காந்தியடிகள் குழந்தைக்குப் பால் வாங்க வைத்திருந்த அரையணாவை காந்தியடிகளிடம் கொடுத்தார். அதைப் பார்த்து காந்தியடிகள் குழந்தைக்குப் பால் வாங்க வைத்திருந்த அரையணாவைக் கொடுக்கிறார்களே நாளை குழந்தைக்கு எப்படி பால் வாங்குவீர்கள் என கேட்டார். அதற்கு அந்தத் தாய் எங்காவது கடன் வாங்கி சமாளித்து நான் நாளை பால் வாங்கிக் கொடுத்து விடுவேன். ஆனால் நாட்டிற்காக நான் ஆற்ற வேண்டிய கடமையை ஆற்ற வேண்டும் இப்போது விட்டால் நீங்கள் சென்று விடுவீர்கள் நான் கடமையை தவறியவனாகவிடுவேன் என்று கூறி காந்தியடிகளிடம் காலில் விழுந்து அந்த நிதியை சுகந்திரப் போராட்டத்திற்காக தருகிறேன் பெற்றுக்கொள்ளுங்கள் எனக் கூறி காந்தியடிகளிடம் தான் கொடுத்து வந்திருந்த சிறு நிதியை கொடுத்தார்.

மறுநாள் திருச்சியில் நடந்த நிகழ்ச்சியில் உரை ஆற்றிய காந்தியடிகளின் இந்தியா முழுவதும் நான் நிதி பெற்று வருகிறேன். ஆனால் லால்குடியைச் சேர்ந்த அந்த பெண் கொடுத்த அரையணா நிதி எனக்கு பெரிதாக தெரிகிறது. அந்த வரலாற்று சிறப்பு மிக்க அந்த அரையணா நானே வைத்துக் கொள்கிறேன் என பொதுமக்களிடம் அனுமதி கேட்டார். அந்தக் குரலுக்கு அனுமதி செய்து அந்த திருச்சி மாவட்டம் அவரைப்போல் ஏராளமான தேசப்பற்று மிக்க ஆண்களும், பெண்களும், வாழ்ந்த பகுதி நமது சோழமண்டலம்.

வீர தியாகிகள் வாழ்ந்த பூமி!
இன்னொரு நிகழ்ச்சியும் என் நினைவிற்கு வருகின்றது ஒரு நாள் முதலமைச்சர் பக்தவத்சலம் ரயிலில் வந்து இறங்கினார் அப்போது அங்கு நின்றிருந்த கீழ்ப்பனலூர் சின்னசாமி அய்யா முதல்வரே இந்தியை தமிழ்நாட்டில் நுழையவிடாதிர்கள். அந்த ஆபத்திலிருந்து தமிழ்நாட்டை காப்பாற்றுங்கள், தமிழ் வாழ்க இந்தி ஒழிக என்ற ஒங்கி குரல் எழுப்பி முழங்கினார். காவல்குறையினர் சின்ன சாமியை கைது செய்து சிறையில் வைத்தனர். 15 நாள் சிறையில் இருந்தார். ரயில் ஏறி திருச்சி வந்தார். மனம் நொந்து போன சின்னச் சாமி ரயிலடியில் பக்கத்தில் இருந்த

பெட்ரோல் பங்கில் 5 லிட்டர் பெட்ரோல் வாங்கினான். தான் போட்டு நுத்த சட்டைக்குமேல் இரண்டு சட்டைகளை போட்டுக் கொண்டான். கட்டியிருந்த வேஷ்டிக்கு மேல் இரண்டு வேஷ்டிகளை கட்டிக் கொண்டு பெட்ரோல் முழுவதையும் உடல் மீதும் ஆடைகள் மீதும் ஊற்றி நனைத்துக் கொண்டு தீ வைத்து எரித்துக் கொண்ட பொது தமிழ் வாழ்க! இந்தி ஒழிக! என உயிர் போகும் வரை முழக்கமிட்டு உயிர்த் தியாகம் செய்தான். நாட்டுக்காக வாழ்ந்தவர்களைப் போல் மொழிக்காக உயிர் தியாகம் செய்த வீர தியாகிகள் வாழ்ந்த பூமி இந்த சோழ மண்டலம்.

ஆண்டுதோறும் 2 கோடி இளைஞர்களுக்கு வேலை வாய்ப்பு ஏற்படுத்தி தருவேன் என்று நமது பிரதமர் மோடி கூறினார். விலையுரிய கட்டுப்படுத்துவேன் என்றும் உத்தரவாதம் கொடுத்தார். அந்த வாக்குறுதி என்ன ஆச்சு?
ஆண்டுதோறும் 2 கோடி இளைஞர்களுக்கு வேலை வாய்ப்பு ஏற்படுத்தி தருவேன் என்று நமது பிரதமர் மோடி கூறினார். விலையுரிய கட்டுப்படுத்துவேன் என்றும் உத்தரவாதம் கொடுத்தார். அந்த வாக்குறுதி என்ன ஆச்சு?

குறிப்பாக 35 ரூபாய்க்கு ஒரு லிட்டர் பெட்ரோல் தருவேன் என்று நமது பிரதமர் மோடி வாக்குறுதி தந்தார். 10 ஆண்டுகளில் பெட்ரோல் மீதான வரி மட்டும் ரூ.35,83,561 கோடி ஆகும். தான் தந்த வாக்குறுதியை மோடி நிறைவேற்றவில்லை. பெட்ரோல் விலை ரூ.102 ஆனது டிசல் விலை ரூ.95 ஆனது.

ஆனால் நமது தலைவர் தளபதி அவர்கள் தேர்தலில் தந்த வாக்குறுதிகளை நிறைவேற்ற வருகிறார். மகளிக்குக் கட்டணமில்லா பேருந்து பயணம், நகைக்கடன் ரத்து போன்ற 90% வாக்குறுதிகளை நிறைவேற்றி விட்டார்.

விவசாய விஞ்ஞானி MS சுவாமிநாதன் 2006 ஆம் ஆண்டு சமர்ப்பித்த அறிக்கையில் விவசாயிகளின் விளைபொருட்களுக்கு குறைந்தபட்ச ஆதரவிலையை விவசாயிகளுக்குக் கொடுக்க வேண்டும் என்று பரிந்துரைக்கப்பட்டது. இந்த அறிக்கை பிரதமர் மன்மோகன் சிங் அவர்கள் 2007 ஆம் ஆண்டு தேசிய வளர்ச்சி குழுவில் (National Development Council) வைத்து அனைத்து மாநில முதலமைச்சர்கள் கொண்டு குழுவை குஜராத் முதலமைச்சர் மோடி தலைமையில் அமைத்து பொறுப்பை ஒப்படைத்து அறிக்கையை ஆய்வு செய்ய வைத்தார்.

விவசாயிகளுக்கு குறைந்தபட்ச ஆதரவிலை தருவதற்கு சட்டத்தை இயற்றும் நேரம் வந்துவிட்டது சட்டமன்றங்கள் என்று கூறிக்கொண்டே பிரதமர் மன்மோகன் சிங்கிடம் மோடி தனது அறிக்கையை சமர்ப்பித்தார்.

2013 குறைந்தபட்ச ஆதரவிலை சட்டத்தை இயற்றுவதற்கு முன்பு உணவுப் பாதுகாப்புச் சட்டம், நிலம்

கையகப்படுத்தும் சட்டம், ஆகிய இரண்டு சட்டங்களை நிறைவேற்றியாக வேண்டும். இந்த இரண்டு சட்டங்களையும் மன்மோகன் சிங் அரசு நிறைவேற்றியது.

அடுத்த MSP சட்டத்தை இயற்றுவதற்கு முன் தேர்தல் வந்துவிட்டது 2014 ல் மோடி ஆட்சியில் வந்து விட்டார் அவர்தலைமையிலான கமிட்டி கொடுத்த பரிந்துரையை மோடி அரசு கடந்த பத்தாண்டுகளில் நிறைவேற்றவில்லை.

விவசாயிகளுக்கு விசுவாசமான மோடி ஆட்சி!
விவசாய விளை பொருட்களுக்கு கான ஆதர விலைச் சட்டத்தை இயற்றுவதற்கு பதிலாக விவசாயிகளை மிகவும் பாதிக்கும் 3 கறுப்பு வேளாண் சட்டங்களை மோடி அரசு இயற்றியதும் அச்சட்டங்களை திரும்ப பெற கோரி பஞ்சாப் மற்றும் பல மாநிலங்களிலிருந்து ஆயிரக்கணக்கான விவசாயிகள் டெல்லியில் 300 நாட்கள் போராடினர் கடுமையான மழையிலும் குளிரிலும் போராடினார்கள். 700 பேர் மரணமுற்றனர். ஏராளமானோர் பெரும்பாதிப்பிற்கு உள்ளாகினர். மத்திய அமைச்சர் அஜய் மிஸ்ராவின் மகன் போராடும் விவசாயிகள் மீது தனது காரை ஏற்றி கொல்ல முயற்சி செய்தார். எதிர்ப்பும் போராட்டமும் வலுப்பெற்று மோடி அரசு 3 கறுப்பு விவசாய சட்டங்களை திரும்பப்பெற்றது.

விவசாய விளை பொருட்களுக்கு கான குறைந்த பட்ச ஆதர விலை நிர்ணயம் சட்ட மசோதாவை (MSP) இன்று வரை மோடி அரசு தாக்கல் செய்யவில்லை.

இந்திய பிரதமர் மதுரையில் AIIMS மருத்துவமனை கட்டுவதற்காக ஜனவரி 2019 ல் தேர்தலுக்கு முன் அடிக்கல் நாட்டினார். இந்தியாவில் வடமாநிலங்களில் அதே நேரத்தில் திட்டமிடப்பட்ட எய்ம்ஸ் மருத்துவமனைகள் கட்டப்படவில்லை. ஆனால் மதுரையில் மட்டும் ஒன்றிய அரசு எய்ம்ஸ் மருத்துவமனை பணிகளை ஆரம்பம் செய்துவிட்டன. எய்ம்ஸ் மருத்துவக்கல்லூரிகளில் 50 மாணவர்கள் ராமநாதபுரம் கல்லூரியில் தங்கிப் படிக்கின்றனர்.

அதுனுடைய தலைமை அலுவலகம் புதுச்சேரியில் செயல்பட்டுவருகிறது. ஆனால் BJP கட்சியின் தேசிய தலைவர் நடரா அவர்கள் மதுரை எய்ம்ஸ் மருத்துவமனை 90% முடிந்துவிட்டது என கூறினார். தவறான வாக்குறுதிகளை தந்தவர்களுக்கு தேர்தலில் சரியான பாடம் கற்பிக்கப்படவேண்டும். இந்தத்திட்டத்திற்கு தேவையான நிதியை 1800 கோடியை கடனாக Jaita நிறுவனத்திடம் கேட்டுள்ளோம். தந்தவுடன் பணிகள் தொடங்கப்படும் என்று 5 ஆண்டுகளாக கூறுகின்றனர். தனியார் கம்பெனிகளுக்கு பலவீனம் கோடி கடன் தள்ளுபடி செய்யும் அரசிடம் 1800 கோடி இல்லையா?

சென்னையில் மூன்று வழித்தடங்களில் மெட்ரோ ரயில் திட்டங்களை செயல்படுத்த திட்டம் ஒன்றிய அரசிற்கு முறைப்படி சமர்ப்பிக்கப்பட்டு அத்தகைய நிதி கோரப்பட்டது. பிரதமர் அவர்களை சந்தித்து எடுத்துரைத்தும் பயனில்லை மெட்ரோ ரயில் திட்டங்களை மத்திய அரசு உதவிட முன்வரவில்லை. இது குறித்து நாடாளுமன்றத்திலும் குரல் எழுப்பினோம் எந்த பயனும் இல்லை.

தமிழக முதலமைச்சர் அன்புத் தலைவர் தளபதி அவர்கள் டெல்லி வந்து பிரதமரை சந்தித்து மெட்ரோ ரயில் திட்டத்தை நிறைவேற்றி தர கோரினார். எனினும் திட்டம் நடைமுறைப்படுத்தப்படவில்லை. மற்ற மாநிலங்களுக்கெல்லாம் மெட்ரோ ரயில் திட்டங்களுக்கு ஒன்றிய அரசு நிதி வழங்குகிறது. ஆனால் தமிழகத்தை மட்டும் வஞ்சிக்கிறது. தமிழகத்தை வஞ்சிக்கின்ற ஒன்றிய அரசுக்கு இந்ததேர்தலில் சரியான பாடம் புகட்ட வேண்டும்.

பெரிய பெரிய பணக்காரர்களிடம் பல ஆயிரம் கோடி கடனை வசூலிக்காமல் தள்ளுபடி செய்யும் ஒன்றிய அரசு தமிழக மெட்ரோ திட்டத்திற்கு நிதியை விடுவிக்காமல் இருப்பது கண்டனத்துக்கு உரியதாகும். சென்னையைச் சுற்றி 40 சென்டிமீட்டர் அளவுக்கு கடந்த 100 ஆண்டுகளில் இல்லாத பெருமழை பெய்தது. அதை தொடர்ந்து தூத்துக்குடி பகுதியில் 150 சென்டிமீட்டர்க்கு கனமழை பெய்து வெள்ள பாதிப்புகள் மிக அதிகமானதால் பட்டகனில் சென்று மக்களை மீட்டோம். 1 கோடி மக்கள் நிவாரண முகாமில் தங்க வைக்கப்பட்டனர். அரசு உரிய உதவியை செய்தது. பாதிக்கப்பட்ட அனைவருக்கும் ரூ.6000 நிதி உதவி அளித்தது.

வெள்ள நிவாரண நிதி தர மறுப்பதா?
தேசிய பேரிடர் நிதியிலிருந்து தமிழகத்திற்கு வெள்ள நிவாரணம் வழங்க கோரி தலைவர் தளபதி எழுதிய கடிதத்தை கொடுத்து 2023 டிசம்பர் 7ம் நாள் பிரதமர் அவர்களை நான் நேரில் சந்தித்து தமிழகத்திற்கு வெள்ள நிவாரண வழங்குமாறு கோரினேன். தொடர்ந்து மாண்புமிகு தமிழக முதலமைச்சர் அவர்கள் டெல்லியில் பிரதமர் அவர்களை 19.12.2023 அன்று நேரில் சந்தித்து வெள்ள நிவாரண தொகையாக ரூ.37 ஆயிரம் கோடி நிதி வழங்க கோரினார்.

2024 ஜனவரி 13 அன்று அனைத்துக் கட்சிகளை சார்ந்த தமிழக நாடாளுமன்ற உறுப்பினர்களுடன் உள்துறை அமைச்சர் திரு.அமித் ஷா அவர்களை சந்தித்து வெள்ள நிவாரண ரூ.37 ஆயிரம் கோடி கோரினோம். அதற்கு ஜனவரி 27ம் தேதிக்குள் தருவதாக வாக்குறுதி அளித்தார். ஆனால் இதுவரை எந்த காலவிலும் இல்லை.

சேது சமூகத்தீர்த்த திட்டத்தை முக்கிய பா.ஜ.க. அரசு!

தமிழர்களின் 170 ஆண்டு காலமாக அண்ணாவும், காமராசரும், கலைஞரும் கோரிய கனவு திட்டமான சேது திட்டத்தை நிறைவேற்ற முயன்று பணிகள் நடந்து 23 கிலோமீட்டர் பணிகள் மட்டும் எஞ்சியிருந்த நிலையில் ஜெயலலிதாவும், பாஜகவும் வழக்கு தொடுத்து திட்டம் கிடப்பில் போட்டபட்டது. ஆனால் சமீபத்தில் உச்சநீதிமன்றம் சேதுபாலம் மனிதனால் உருவாக்கப்பட்ட பாலம் இல்லை என்று தீர்ப்பளித்துள்ளது. இப்போது அந்த திட்டம் நிறைவேற்ற பாஜக ஏன் முன்வரவில்லை. தமிழர்கள் களை பாஜக அரசு வஞ்சித்து அல்லவா?

பிரதமர் வாஜ்பாய் கொடுத்த வாக்குறுதியை நிறைவேற்ற வேண்டும் என்று மத்திய பாஜக அமைச்சர்கள் கோயல், சத்ருகன் சின்ஹா ஆகியோரும் இத்திட்டத்திற்கு ஆதரவாக கையொப்பமிட்டுள்ளனர்.

பாராளுமன்றத்தில் நான் பேசும் போது தேவையிலல்லாமல் அமைச்சர் முருகன் அடிக்கடி குறுக்கிட்டார். நான் அவருக்கு பதில் அளிக்கும் போது தேவையிலல்லாமல் சம்பந்தப்படாத அமைச்சர் குறுக்கிட்டாகாது என எச்சரித்தேன்.அதற்கு ஐந்தாண்டுகள் பூசி பாஜகவினர் கூக்குரலிட்டனர். இந்த சமயத்தில் நான் ஒன்றை குறிப்பிட்டாக வேண்டும். எனது துறையில்

பதவி உயர்வுக்கு பரிந்துரைக்கப்பட்ட 3 பேரில் ஒருவரை தேர்தெடுக்க வேண்டிய நிலையில் தலித் சமூகத்தைச் சேர்ந்த பசால் எனும் பெயர் கொண்ட மத்திய அரசு அதிகாரிக்கு எனது பரிந்துரையால் Joint Secretary பதவி உயர்வு வழங்கப்பட்டது. இதனை பிரதமரும் வரவேற்றார் பாராட்டினார். சமூகநீதியை கடைபிடிக்கும் இயக்கம் திமுக பெட்ரோலியத் துறையின் அமைச்சராக இருந்த போது பெண்களுக்கு 30 சதவீத இடஒதுக்கீடு வழங்கப்பட்டது. தலித்துகளுக்கு தனியாக இடஒதுக்கீடு வழங்கப்பட்டு பட்ட இயக்கம் திமுக அனைத்து மதத்தினரும் அனைத்து சாதியினரும் சமம். என்னையோ எனது இயக்கத்தையோ ஐந்தாண்டுகள் அமைச்சராக இருந்த போது தமிழ்நாடு, தெலுங்கானா, ஆந்திரா, கேரளா, கர்நாடக GST மற்றும் நேரடி வரிகள் மூலம் ஒன்றிய அரசுக்கு தந்தது ரூ 22,26,983 கோடி. 5 மாநிலங்களுக்கும் ஒன்றிய அரசு விடுவித்தது ரூ .6,42,295 கோடி. ஆனால் உத்திரபிரதேசம் என்ற ஒரு மாநிலத்துக்கு கொடுத்தது மட்டும் ரூ. 6,91,375 கோடி.

5 ஆண்டுகளில் தமிழ்நாடுக்கு தந்தது GST வருவாய் 4,03,983 கோடி. நேரடி வருவாய் 4,00,672 கோடி. மொத்தம் 8,04,655

5 ஆண்டுகளில் மத்திய வரிகள் பங்கீடு

தமிழ்நாடு	26 பைசா
கர்நாடக	16 பைசா
தெலுங்கானா	40 பைசா
கேரளா	62 பைசா
மத்திய பிரதேஷ்	1 ரூபாய் 70 பைசா
உத்திரபிரதேசம்	2 ரூபாய் 2 பைசா
ராஜஸ்தான்	1 ரூபாய் 14 பைசா

ஒட்டு வலாத்தியாயாளிகள்

உரிமைத் தொகை	- 1,15,00,000
பல் பயணம் (தினமும்)	40,00,000
காலை சிறுண்பு	17,00,000
புதுமைப் பென் திட்டம்	4,81,075
இலவச மின் இணைப்பு	1,65,000
நான் கருவந்த திட்டம்	28,00,000
மக்களை தேடி	மருத்துவம் 1,70,00,000

மாற்று திரனானிகள்	10,00,000
நகைக் கடன் தள்ளுபடி	13,12,000
கட்டுறவு கடன் தள்ளுபடி	1,00,000
சுயநிதி உதவிக்குழு	1,03,376
மக்களின் முதல்வர்	3,40,000
வேளாண் வளர்ச்சி திட்டம்	42,33,000
இல்லம் தேடி கல்வி	34,00,000
மொத்தம்	4,81,34,451

வாலிட் ரீரோவில் குருசேவ் உரை!
தமிழகத்தில் மொத்த வாக்காளர்கள் எண்ணிக்கை 6 கோடி 20 லட்சம் பேர். கிட்டத்தட்ட 77 சதவீதம் பேர் தமிழ்நாட்டு அரசின் திட்டங்களின் பயனாளிகளாக தமிழ்நாட்டு அரசின் திட்டங்களால் பயன்பெற்றோர் தளபதிக்கு வக்களிக்கமாட்டார்களா?

ரஷ்யாவின் அதிபராக இருந்த ஜோசப் ஸ்டாலின் அதிபராக பொறுப்பேற்ற பொது ரஷ்யாவின் பொலிட்பிரோவில் குருசேவ் (துணை அதிபர்) உரை:
ஜோசப் ஸ்டாலின் நமது நம்பிக்கை ஜோசப் ஸ்டாலின் நமது விருப்பம் ஜோசப் ஸ்டாலின் நமது உறுதி ஜோசப் ஸ்டாலின் நமது வெற்றி ஜோசப் ஸ்டாலின் நமது எதிர்காலம்

என்று கூறினார் இப்போது நாம் எல்லாம் சேர்ந்து சொல்ல வேண்டிய முழுக்கம், முத்துவேல் கருணாநிதி ஸ்டாலின் நமது நம்பிக்கை முத்துவேல் கருணாநிதி ஸ்டாலின் நமது விருப்பம் முத்துவேல் கருணாநிதி ஸ்டாலின் நமது உறுதி முத்துவேல் கருணாநிதி ஸ்டாலின் நமது வெற்றி முத்துவேல் கருணாநிதி ஸ்டாலின் நமது எதிர்காலம்

இவ்வாறு கழகப் பொருளாளர் டி.ஆர்.பாலு எம்.பி. உரையாற்றினார்.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் 2014ஆம் ஆண்டு பிப்.9 அன்று புதுச்சேரி ஆரோவில்லில் இளைஞர்களின் உதரயிற்சி விழிப்புணர்வுக்காக மாரத்தான் போட்டிகளில் ஓடித் தொங்கி நேற்று (18-02- 2024) அதே புதுச்சேரி ஆரோவில்லில் தமது 150வது மாரத்தானை நிறைவு செய்தார். இம்மாரத்தானில் ஐந்தாயிரத்திற்கும் மேற்படலோர் பங்கேற்றனர்.



செங்கல்பட்டு மாவட்டம், பல்லவரம் வேல்ஸ் அறியில், தொழில்நுட்பம் மற்றும் உயர்கல்வி நிறுவனத்தில் தொழிலாளர் நலன் மற்றும் திறன் மேம்பாட்டு துறை, வேலைவாய்ப்பு மற்றும் பயிற்சித்துறை, மாவட்ட நிர்வாகம் மற்றும் தமிழ்நாடு மாநில ஊரக வாழ்வாதார இயக்கம் இணைந்து நடத்திய மாவட்ட தனியார்த்துறை வேலைவாய்ப்பு முகாமில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தொங்கி வைத்து, வேலைநாடுநாடுகளுக்கு பணி நியமன ஆணைகளை வழங்கினார். உடன் சட்டமன்ற உறுப்பினர் இ.கருணாநிதி, மாவட்ட ஆட்சித் தலைவர் ச.அருண்ராஜ், மோய் வசந்தகுமாரி, துணை மோய் காமராஜ், மண்டல குழுத் தலைவர் ஜோசப் அண்ணாதுரை, பகுதிச் செயலாளர் இ.எஸ்.பொன்னாட், அரசு அலுவலர்கள், மற்றும் இளைஞர்கள் பலர் கலந்து கொண்டனர்.